

## नकली और अवैध शराब का गढ़ पुलिस के लिए बड़ी चुनौती, बरामद हुई भारी मात्रा में अवैध शराब, देखें वीडियो

Hindi News / Videos / India / Uttar Pradesh / Hardoi / Illegal Liquor Catch In Hardoi

नकली और अवैध शराब का गढ़ पुलिस के लिए बड़ी चुनौती, बरामद हुई भारी मात्रा में अवैध शराब

Ruchi Sharma

Updated: 08 Sep 2019, 11:46 AM IST

LUCKNOW, LUCKNOW, UTTAR PRADESH, INDIA

**हरदोई.** नकली और अवैध शराब के काले कारोबार का गढ़ बन चुके हरदोई में इन काले कारोबार को खत्म करना पुलिस के लिए कड़ी चुनौती बना हुआ है। एक बार फिर पुलिस ने भारी मात्रा में अवैध शराब बरामद कर आरोपियों की गिरफ्तारी की है। एसपी आलोक प्रियदर्शी ने बताया कि सर्विलांस प्रभारी राकेश उपाध्याय और स्वाॅट टीम प्रभारी अरविंद यादव को सूचना मिली थी कि लखनऊ से अतरौली की तरफ चार वाहनों में गैर प्रांत की शराब लाई जा रही है। इस पर बेनीगंज के कोतवाल दीपक सिंह रघुवंशी को अलर्ट किया गया और वाहनों की जांच शुरू कर दी गई।

नेवादा पुलिसिया के निकट चारों वाहनों को रोककर तलाशी ली गई तो इसमें 560 पेटी देसी शराब के अलावा 200 पौंवे खुले भी मिले। कुल 25600 पौंवा, 522 रैपर फाइटर ब्रांड, 398 ढक्कन फाइटर ब्रांड, 160 नकली कोड स्टीकर मिले। एसपी ने बताया कि गिरफ्तार लोगों में मुकेश अवस्थी पुत्र जुगुल किशोर निवासी मगरा कोतवाली संडीला, प्रेमचंद्र यादव पुत्र गुरुप्रसाद निवासी हबीबपुर थाना काकोरी, हरिओम पुत्र बुद्धीलाल निवासी चक अमावा थाना बंधरा जनपद लखनऊ और केशव यादव पुत्र कमलेश कुमार निवासी बीकामऊ थाना सोरामऊ जनपद उन्नाव शामिल हैं। गैर प्रांत की शराब पर यूपी की शराब के ब्रांड के स्टीकर लगाकर बेच दिया जाता था। शराब में मिलावट भी की जाती थी। एसपी ने बताया कि पूरे मामले में विजय उर्फ छोटू भड़या निवासी अलीगंज जनपद लखनऊ की तलाश भी की जा रही है। एसपी आलोक प्रियदर्शी ने बताया कि काले कारोबार से जुड़े लोगों के तार कहां कहां जुड़े हुए हैं इसको लेकर पुलिस लगातार अलर्ट मोड में है जिसके चलते धरपकड़ अभियान सफल होता है। जिले से इस काले कारोबार को खत्म करने के लिए और तेजी के साथ पुलिस नियमानुसार कार्य कर रही है।

Source: <https://www.patrika.com/hardoi-news/illegal-liquor-catch-in-hardoi-5064238/>